



# ઉધમપુરમાં મુસાફર બસ ખીણમાં ખાબકતા 21નાં મોત

પહાડી વળાંક પર ડ્રાઇવરે કાબૂ ગુમાવ્યો

જમ્મુ, તા. 20 (PTI): જમ્મુ-કાશ્મીરના ઉધમપુર જિલ્લામાં સોમવારે એક પેસેન્જર બસ પહાડી પરથી નીચે ખાબકતાં 21 લોકોનાં મોત થયાં છે અને અન્ય 29 લોકો ઘાયલ થયા છે. એમ અધિકારીઓએ જણાવ્યું હતું. બસ એક ઓટો-રિક્ષાને કચડીને નીચેના રોડ પર ઊંધી પડી ગઈ હતી. અધિકારીઓએ જણાવ્યું કે, ઓટો-રિક્ષામાં મુસાફરી કરી રહેલા લોકોને ઈજાઓ થઈ હતી, પરંતુ તેઓ બચી ગયા હતા. રામનગર વિસ્તારમાં સવારે 10 વાગ્યાની આસપાસ ટેકરી પર

આવેલા કાગોટ ગામ પાસે એક વળાંક પર ખાનગી બસના ચાલકે સ્ટિયરિંગ પરનો કાબૂ ગુમાવતાં બસ ખીણમાં પડી હતી. ત્યાંથી પસાર થઈ રહેલા આર્મીના કાફલાએ બચાવ કામગીરીનું નેતૃત્વ કર્યું હતું. બસ રામનગરથી ઉધમપુર જઈ રહી હતી, જેમાં 50 મુસાફરો હતા, જેમાં મોટા ભાગના લોકો કમલા રોજિંદા કામ પર જઈ રહ્યા હતા. રાષ્ટ્રપતિ દ્વીપદી મુર્મુ અને વડાપ્રધાન નરેન્દ્ર મોદીએ અકસ્માતમાં થયેલી જાનહાનિ પર શોક વ્યક્ત કર્યો હતો. તેમણે મૃતકોના પરિવારો માટે રૂ. 2 લાખ અને અકસ્માતમાં ઘાયલ થયેલા લોકો માટે રૂ. 50,000 ની એક્સ-ગ્રેશિયા (સહાય) રકમની પણ જાહેરાત કરી હતી.



# મોદીની 'ઝાલમુરી' મુલાકાતે સોશિયલ મીડિયામાં મયાવી ધૂમ: 24 કલાકમાં 10 કરોડ વ્યુઝ

નવી દિલ્હી, તા. 20 (PTI): વડા પ્રધાન નરેન્દ્ર મોદીએ રવિવારે પશ્ચિમ બંગાળમાં ચાર જાહેર સભાઓની વચ્ચે એક 'ઝાલમુરી'ની દુકાનની લીધેલી મુલાકાતે 24 કલાકમાં ઈન્સ્ટાગ્રામ પર 100 મિલિયન (10 કરોડ) અને ફેસબુક પર લગભગ 90 મિલિયન (9 કરોડ) વ્યુઝ મેળવ્યા છે. સૂત્રોએ એમ પણ જણાવ્યું હતું કે, 'ઝાલમુરી' માટે ગૂગલ સર્ચ ટ્રાન્ક્રિક છેલ્લા 22 વર્ષમાં સૌથી વધુ છે. રવિવારે પશ્ચિમ બંગાળમાં તેમના પ્રચાર પ્રવાસ દરમિયાન અચાનક વિરામ લઈને મોદીએ ઝારગ્રામ ખાતે મમરા, લીલા મરચાં અને અન્ય મસાલાઓમાંથી બનેલી લોકપ્રિય બંગાળી સ્ટ્રીટ ફૂડ 'ઝાલમુરી'નો આનંદ આનંદ માણ્યો હતો.

એક સ્ત્રોતે જણાવ્યું હતું કે, "પશ્ચિમ બંગાળમાં વડા પ્રધાનની ઝાલમુરીની દુકાનની મુલાકાતે 24 કલાકમાં ઈન્સ્ટાગ્રામ પર 100 મિલિયન (10 કરોડ) અને ફેસબુક પર લગભગ 90 મિલિયન વ્યુઝ મેળવ્યા છે." મોદીએ 'ઝાલમુરી'નો સ્વાદ માણ્યો અને બાદમાં તેમના સોશિયલ મીડિયા એકાઉન્ટ્સ પર તેની તસવીર પોસ્ટ કરી હતી. વડા પ્રધાને તેમના એક્સ હેન્ડલ પર આ મુલાકાતના વીડિયો સાથે ત્રણ પોસ્ટમાં જણાવ્યું હતું કે, "પશ્ચિમ બંગાળમાં વ્યસ્ત રવિવારે ચાર જાહેર સભાઓની વચ્ચે મેં ઝારગ્રામમાં મસાલાઓમાંથી બનેલી લોકપ્રિય બંગાળી સ્ટ્રીટ ફૂડ 'ઝાલમુરી'નો આનંદ આનંદ માણ્યો."



# ખરાબ હવામાનને કારણે ફ્લાય91નું વિમાન બેંગલુરુ ડાયવર્ટ

વિમાન સાડાત્રણ કલાક સુધી હવામાં ચક્કર લગાવતા રહેતાં મુસાફરોમાં ગભરાટ ફેલાયો બેંગલુરુ, તા. 20: હેડરબાદથી હુબલી જતી ફ્લાય91 (Fly91) ની ફ્લાઈટને રવિવારે પ્રતિકૂળ હવામાનના કારણે બેંગલુરુ ડાયવર્ટ કરવામાં આવી હતી. હુબલીમાં લેન્ડિંગ શક્ય ન બનતા વિમાન આશરે સાડા ત્રણ કલાક સુધી હવામાં રહ્યું હતું, જેના કારણે તેમાં સવારે 22 મુસાફરોમાં ગભરાટ ફેલાયો હતો. કેટલાક ગભરાયેલા મુસાફરોની આંખમાં આંસુ આવી ગયા હતા અને તેઓ પોતાની સલામતી માટે ભગવાનને પ્રાર્થના

કરવા લાગ્યા હતા. અધિકારીના જણાવ્યા અનુસાર, વિમાન ડાયવર્ટ કરવામાં આવે તે પહેલાં હવામાનમાં સુધારાની અપેક્ષાએ હુબલી (જે અહીંથી આશરે 400 કિમી દૂર આવેલું છે) પર લગભગ એક કલાક સુધી હવામાં ચક્કર લગાવતું રહ્યું હતું. એરપોર્ટ અધિકારીઓના જણાવ્યા અનુસાર, સુરક્ષાના ભાગરૂપે હવામાન સુધારવાની રાહ જોતા વિમાને હવામાં ચક્કર લગાવ્યા હતા અને ત્યારબાદ તેને બેંગલુરુ લઈ જવામાં આવ્યું હતું. સાંજે 6:30 વાગ્યે બેંગલુરુ લેન્ડ થયા બાદ, રાત્રે 11 વાગ્યે સ્થિતિ સામાન્ય થતા ફ્લાઈટ સુરક્ષિત રીતે હુબલી પહોંચી હતી. એરલાઈને આ ઘટનાને સ્ટાન્ડર્ડ સુરક્ષા પ્રોટોકોલનો ભાગ ગણાવ્યો હતો.



# જર્મનીમાં 'હેનોવર મેસે 2026'નો પ્રારંભ: AI અને હ્યુમનોઇડ રોબોટ્સ છવાયા

જર્મનીના મુખ્ય ઔદ્યોગિક વેપાર મેળા 'હેનોવર મેસે 2026'નો સોમવારે પ્રારંભ થયો હતો, જેમાં પ્રથમ વખત ઇન્ડસ્ટ્રિયલ આર્ટિફિશિયલ ઇન્ટેલિજન્સ (AI) અને હ્યુમનોઇડ રોબોટ્સ (માનવ જેવા દેખાતા રોબોટ્સ) મુખ્ય આકર્ષણનું કેન્દ્ર બન્યા છે. આ પાંચ દિવસીય કાર્યક્રમમાં ૫૦ થી વધુ દેશો અને પ્રદેશોના આશરે ૨,૬૦૦ પ્રદર્શકોએ ભાગ લીધો છે. આયોજકોના જણાવ્યા અનુસાર, ચીની કંપનીઓએ આ મેળામાં પોતાની મજબૂત હાજરી જાળવી રાખી છે. અંદાજે ૭૦૦ પ્રદર્શકો સાથે, ચીન ચર્ચમાન દેશ જર્મની પછી બીજા ક્રમનું સૌથી મોટું પ્રદર્શક વૃથ બન્યું છે.



# જાપાનમાં 7.5ની તીવ્રતાના ભૂકંપ બાદ મોટા ધરતીકંપની એડવાઈઝરી

1.28 લાખ લોકોને સુરક્ષિત સ્થળે પસી જવા આદેશ

સુનામીની ચેતવણી અપાઈ હતી પણ બહુ ઊંચા મોજા ન ઉછળ્યા સેંકડો માઈલ દૂર ટોક્યોમાં પણ મોટી ઈમારતો ધૂંચુ ઊઠી

મોટી જાનહાનિ ટળી, અણુ પ્લાન્ટ સુરક્ષિત

ને હોક્કાઈડો પ્રદેશમાં સુનામીની ચેતવણી જારી કરી હતી. બાદમાં જાપાનના કેબિનેટ ઓફિસ અને હવામાન એજન્સીએ ઉત્તરીય દરિયાકાંઠાના વિસ્તારો માટે એક વિશેષ એડવાઈઝરી જારી કરતા કહ્યું, 'વિશિષ્ટ ટ્રફિકને આવેલા આ ભૂકંપને કારણે આગામી એક સપ્તાહમાં આ વિસ્તારમાં પૂબ જ મોટો ધરતીકંપ આવવાની 1 ટકા શક્યતા છે. જોકે, આ કોઈ આગાહી નથી પરંતુ સાવચેતીના ભાગરૂપે રહેવાસીઓને ઈમરજન્સી ફૂડ અને જરૂરી સામાન સાથે તૈયાર રહેવા જણાવાયું છે. દરિયાકાંઠાના વિસ્તારોમાં 3 મીટર (અંદાજે 10 ફૂટ) ઉંચા મોજા ઉછળવાની આશંકા વચ્ચે રહેવાસીઓને તાત્કાલિક ઉંચાઈવાળા સુરક્ષિત સ્થળોએ પસી જવા આદેશ અપાયો હતો. ઈવાતેના કુજી પોર્ટ પર સાંજે 5.30 વાગે 80 સેન્ટીમીટર ઉંચા મોજા નોંધાયા હતા. જોકે થોડા કલાકો બાદ અમેરિકા સ્થિત 'પેસિફિક સુનામી વોર્નિંગ સેન્ટર'એ જણાવ્યું કે હાલ પૂરતું હવામાન એજન્સીએ ત્વરિત કાર્યવાહી કરતા ઈવાતે, આઓમોરી

લોકોને નદીઓ અને દરિયાકાંઠાથી દૂર રહેવા તાકીદ કરી છે. જાપાનની ડિઝાસ્ટર મેનેજમેન્ટ એજન્સીના જણાવ્યા અનુસાર, ઈવાતે અને અન્ય ત્રણ ઉત્તરીય પ્રાંતોએ આશરે 1,28,000થી વધુ રહેવાસીઓને સુરક્ષિત સ્થળે પસી જવા માટે 'બિન-બંધનકર્તા' સ્થળાંતર એડવાઈઝરી આપી છે. સ્થાનિક ટેલિવિઝન ફૂટેજમાં લોકો પોતાના બાળકોને સ્કૂલ કે ટ્યુશનથી લઈને સીધા પહાડી વિસ્તારો અને ઊંચાઈ પર આવેલા પાર્ક તરફ જતા જોવા મળ્યા હતા. જાપાનના વડા પ્રધાને કટોકટી વ્યવસ્થાપન ટીમ બનાવીને અસરગ્રસ્ત વિસ્તારોમાં સૈનિકોને તૈનાત કર્યા છે. આઓમોરીમાં બુલેટ ટ્રેન સેવાઓ રોકી દેવામાં આવી અને હસ્યુનોહે પોર્ટ પરથી વહાણોને સુરક્ષિત રીતે દરિયામાં મોકલી દેવાયા હતા. ભૂકંપના આંચકા એટલા પ્રચંડ હતા કે સેંકડો માઈલ દૂર ટોક્યોમાં પણ મોટી ઈમારતો ધૂંચુ ઊઠી હતી, જ્યારે હવાઈ ફૂટેજમાં દરિયાના વિશાળ મોજા જાપાનના કિનારા પર ફરી વળતા જોવા મળ્યા હતા.

# કેજરીવાલને આંચકો: જસ્ટિસ સ્વર્ણકાંતા શર્માનો લિકર કેસની સુનાવણીમાંથી હટવાનો ઇનકાર

ન્યાય કોર્ટના દબાણમાં આવતો નથી, કેસ છોડવો એ 'કર્તવ્યમાંથી પીછેહઠ' અને 'શરણાગતિ' સમાન ગણાશે: જસ્ટિસ શર્મા જસ્ટિસ શર્માએ કેજરીવાલે કહેલા પક્ષપાતના આક્ષેપો ફગાવ્યા



કેજરીવાલે જજ પર પક્ષપાતનો આરોપ લગાવી કેસ છોડવા માંગ કરી હતી, જેના જવાબમાં જસ્ટિસ શર્માએ સ્પષ્ટ કર્યું કે ન્યાય ક્ષત્રેય દબાણ સામે ઝૂકતો નથી અને આવા સમયે કેસ છોડવો એ 'કર્તવ્યમાંથી પીછેહઠ' ગણાશે. જજે જણાવ્યું કે તેમના સંતાનો વકીલ હોવાને કારણે તેમની નિષ્પક્ષતા પર સવાલ ઉઠાવવા અયોગ્ય છે. કેજરીવાલે એવી આશંકા વ્યક્ત કરી હતી કે જસ્ટિસ શર્માના સંતાનો કેન્દ્ર સરકારની વળમાં વકીલ હોવાથી અને તેઓ અમુક કાર્યક્રમમાં હાજરી આપતા હોવાથી ન્યાયિક નિષ્પક્ષતા જોખમમાં શકે છે. આના જવાબમાં ન્યાયાધીશે સ્પષ્ટ કર્યું કે, જો કોઈ રાજકારણીના સંતાનો કાયદાના વ્યવસાયથી વંચિત રાખવા એ તેમના મૂળભૂત અધિકારોનો ભંગ છે. તેમણે વધુમાં ઉમેર્યું કે, સુનાવણીમાંથી હટી જવું એ એક સરળ રસ્તો હોત, પરંતુ આવા સંબંધોમાં કેસ છોડવો એ 'કર્તવ્યમાંથી પીછેહઠ' અને 'શરણાગતિ' સમાન ગણાશે. તેમણે ચેતવણી આપી કે ન્યાયતંત્રની વિશ્વસનીયતા ઘટાડવાના પ્રયાસોને મંજૂરી આપી શકાય નહીં.

# અમેરિકામાં લડાઈના પૂર્વઆયોજિત કાર્યક્રમમાં ગોળીબાર: બેનાં મોત

બે છોકરાઓ અગાઉથી નક્કી કરીને લડવા માટે પાર્કમાં ભેગા થયા અને તેમાં ગોળીબાર થઈ ગયો આ હિંસામાં અનેક લોકો સંડોવાયેલા હોવાની શંકા, કેટલાક પકડાયા, કેટલાક હજી ફરાર વિશ્વન્ટ-સેલેમ(અમેરિકા), તા.

૨૦(AP): ઉત્તર કેરોલિનાના એક પાર્કમાં સોમવારે સવારે બે છોકરાઓ વચ્ચે આયોજિત લડાઈએ સામૂહિક ગોળીબારનું સ્વરૂપ ધારણ કર્યું હતું, જેમાં અનેક લોકોએ એકબીજા પર ગોળીબાર કર્યો હોવાનું સત્તાવાળાઓએ જણાવ્યું હતું. આ ઘટનામાં બે જણાનાં મોત થયા છે. વિશ્વન્ટ-સેલેમ પોલીસે સોશિયલ મીડિયા પોસ્ટમાં જણાવ્યું કે, આ ગોળીબાર સવારે ૧૦ વાગ્યાની આસપાસ લેનબ્રાક પાર્કમાં થયો હતો, જે જેક્સન મિડલ સ્કૂલની નજીક આવેલો છે. પોલીસ પાસે અત્યારે ભોગ બનનારાઓની ચોક્કસ સંખ્યા નથી, અને તેઓએ જણાવ્યું કે શંકાસ્પદ આરોપીઓ હજુ પણ ફરાર છે. નોર્થ કેરોલિના સ્ટેટ બ્યુરો ઓફ ઇન્વેસ્ટિગેશને જણાવ્યું હતું કે, ગોળીબાર શાળામાં થયો ન હતો. જ્યાં સુધી ઘટનાસ્થળ સુરક્ષિત ન થાય ત્યાં સુધી શાળાને 'લોકડાઉન' હેઠળ રાખવામાં આવી હતી. ગોળીબારમાં કેટલાકને ઈજા થઈ હોવાની શક્યતા છે.

# અમેરિકામાં પિતાએ પોતાના જ 7 સંતાનો સહિત 8 બાળકોની હત્યા કરી

લુઈસિયાના રાજ્યના શ્રેવેપોર્ટ શહેરમાં રવિવારે વહેલી સવારે આ હિંસક બનાવ બન્યો

પોલીસ અથડામણમાં હુમલાખોરનું મોત

શ્રેવેપોર્ટ (યુએસ), તા. 20 (એપી): અમેરિકાના લુઈસિયાના રાજ્યના શ્રેવેપોર્ટ શહેરમાં રવિવારે વહેલી સવારે એક પિતાએ અંદાદૂંધ ગોળીબાર કરીને પોતાના 7 સંતાનો સહિત કુલ 8 બાળકોની હત્યા કરી નાખતા સમગ્ર દેશ હચમચી ઊઠ્યો છે. છેલ્લા બે વર્ષમાં દેશમાં બનેલી આ સૌથી ભયાનક ગોળીબારની ઘટના છે.

હુમલાખોરની ઓળખ શમાર એલ્વિન્સ તરીકે થઈ છે, જે પોલીસ સાથેની અથડામણ બાદ મૃત્યુ પામ્યો હતો. પોલીસના જણાવ્યા અનુસાર, આ હિંસા એ અલગ-અલગ ઘરોમાં આચરવામાં આવી હતી. મૃત્યુ પામેલા બાળકોની ઉંમર 1 થી 12 વર્ષની વચ્ચે છે. આરોપીએ સૌ પ્રથમ એક ઘરમાં એક મહિલા પર ગોળીબાર કર્યો હતો અને ત્યારબાદ બીજા લોકેશન પર વર્ધને આ જઘન્ય હત્યાકાંડને અંતમા આપ્યો હતો. બીજા ઘરમાંથી સાત બાળકોના મૃતદેહ મળ્યા હતા, જ્યારે એક બાળકનો મુચદેહ છત પર મળ્યો હતો જેમની રીતે તે છુવ બચાવવા ત્યાં ભાગ્યું હતું. આ હુમલામાં બે મહિલાઓ ગંભીર રીતે ઈજાગ્રસ્ત થઈ

છે, જેમાંથી એક આરોપીના બાળકોની માતા છે. શ્રેવેપોર્ટ પોલીસ વિભાગે આ ઘટનાને 'ઘરેલુ વિવાદ' ગણાવી છે. વર્ષ 2019માં પણ એલ્વિન્સની હથિયારોના એક કેસમાં ઘરપકડ કરવામાં આવી હતી. ગોળીબાર બાદ આરોપીએ બંદૂકની અણીએ કાર લૂંટીને ભાગવાનો પ્રયાસ કર્યો હતો, પરંતુ પોલીસ પીછો કર્યો હતો અને અથડામણ દરમિયાન તેનું મોત થયું હતું. લુઈસિયાનાના ગવર્નર અને અમેરિકી હાઉસ સ્પીકર માર્ક ફોક્સને આ ઘટનાને હૃદયવ્રાવક ગણાવીને પીડિત પ્રત્યે સંવેદના વ્યક્ત કરી છે. અંદાજે 1,80,000ની વસ્તી ધરાવતું આ શહેર હાલ શોકમાં ડૂબેલું છે.

# યુરોપમાં બેબી ફૂડમાં ઉંદર મારવાનું ઝેર મળતા હજારો જાર પાછા ખેંચાયા

ઓસ્ટ્રિયા અને રોક રિપબ્લિકમાં એલર્ટ

હિપ્પ બ્રાન્ડના જનરમાં છેડછાડની શંકા

માસૂમ બાળકોના જીવ જોખમમાં મૂકનારા તત્વો સામે તપાસ તેવ

વિયેના, તા. 20 (એપી): મધ્ય યુરોપના દેશોમાં પ્રખ્યાત બ્રાન્ડ હિપ્પ (એચઆઈપીપી)ના બેબી ફૂડના કેટલાક જારમાં ઉંદર મારવાની દવા મળી આવતા બજારબંધ મચી ગયો છે. વિયેના, તા. 20 (એપી): મધ્ય યુરોપના દેશોમાં પ્રખ્યાત બ્રાન્ડ હિપ્પ (એચઆઈપીપી)ના બેબી ફૂડના કેટલાક જારમાં ઉંદર મારવાની દવા મળી આવતા બજારબંધ મચી ગયો છે. તેમાંથી અસામાન્ય ગંધ આવે, તો તેનો ઉપયોગ ન કરવા થયા બાદ સોમવારે બજારમાંથી બેબી

ફૂડનો જથ્થો પરત ખેંચવાની પ્રક્રિયા શરૂ કરાઈ છે. સત્તાવાળાઓને શંકા છે કે 190 ગ્રામના ગાજર અને બટાકાના મિશ્રણવાળા જારમાં જાણીજોઈને છેડછાડ કરવામાં આવી છે.ઓસ્ટ્રિયાના સ્વાસ્થ્ય મંત્રી કોરિના શુમેને આ ઘટનાને અત્યંત ચિંતાજનક ગણાવતા કહ્યું કે, ગુનાહિત હેતુ માટે બાળકોના સ્વાસ્થ્યને જોખમમાં મૂકવું તે ગંભીર બાબત છે. તપાસમાં જાણવા મળ્યું છે કે શંકાસ્પદ જાર પર લાલ વર્તુળવાળું સફેદ સ્ટીકર હોઈ શકે છે. આ ઉપરાંત, જો જાર ખોલતી વખતે 'પોપ' અવાજ ન આવે અથવા તેમાંથી અસામાન્ય ગંધ આવે, તો તેનો ઉપયોગ ન કરવા માટે સલાહ આપવામાં આવી છે. જર્મની સ્થિત

એચઆઈપીપી કંપનીએ સ્પષ્ટતા કરી છે કે આ કોઈ ઉત્પાદન ખામી નથી, પરંતુ બહારથી કરવામાં આવેલી છેડછાડ છે. ઉંદર મારવાની દવામાં 'બ્રોમાડિયોલોન' નામનું તત્વ હોય છે, જે શરીરમાં લોહી ગંદાઈ જવાની પ્રક્રિયા રોકે છે. તેનાથી પેઢા કે નાકમાંથી લોહી નીકળવું અથવા મળમાં લોહી આવવા જેવા લક્ષણો 2 થી 5 દિવસમાં દેખાઈ શકે છે. સાવચેતીના ભાગરૂપે સ્લોવેનિયા અને હંગેરીમાં પણ તપાસ તેજ કરવામાં આવી છે અને સાવચેતીના ભાગરૂપે હિપ્પના જાર બજારમાંથી પાછા ખેંચવામાં આવી રહ્યા છે. ચેક રિપબ્લિકના બ્રનો શહેરમાંથી પણ ઝેરી જાર મળી આવ્યા હોવાની પુષ્ટિ થઈ છે.

# ડીપફેક મામલે ફ્રાન્સની અદાલતે મસ્કને સમન્સ પાઠવ્યા

ગ્રોકના વિવાદોથી કંપનીનું મૂલ્ય વધારવાનો આરોપ

અમેરિકાએ ફ્રાન્સની તપાસમાં મદદ કરવાની પાડી ના

પેરીસ, તા. 20 (એપી): પેરિસના પ્રોસિક્યુટર્સે સોશિયલ મીડિયા પ્લેટફોર્મ એક્સ પર બાળ યૌન શોષણ સામગ્રી અને ડીપફેક સામગ્રીના પ્રસારના ગંભીર આરોપો હેઠળ વિશ્વના સૌથી ધનિક વ્યક્તિ એલોન મસ્કને સોમવારે પૂછપરછ માટે બોલાવ્યા છે. મસ્ક અને પૂર્વ સીઈઓ લિન્ડા

યાકારિનોને 'સ્વેચ્છિક ઇન્ટરવ્યુ' માટે સમન્સ પાઠવવામાં આવ્યા છે. ફ્રેન્ચ તપાસકર્તાઓ જાન્યુઆરી 2025થી આ મામલે તપાસ કરી રહ્યા છે અને ફેબ્રુઆરીમાં એક્સના પેરિસ સ્થિત કાર્યાલયો પર દરોડા પણ પાડવામાં આવ્યા હતા. તપાસનો મુખ્ય વિષય એક્સના એઆઈ સિસ્ટમ 'ગ્રોફ' દ્વારા જનરેટ કરવામાં આવેલા વાંધાજનક ડીપફેક અને હોલોકોસ્ટ (યહૂદી નરસંહારને નકારતા કન્ટેન્ટ સાથે જોડાયેલો છે. ફ્રાન્સમાં હોલોકોસ્ટને નકારવો એ ગુનો છે. પ્રોસિક્યુટર્સને શંકા છે કે ગુનો 2026માં સ્પેસ એક્સ અને એઆઈના સૂચિત લિસ્ટિંગ પહેલાં કંપનીનું મૂલ્ય વધારવા

માટે જાણીજોઈને આવા વિવાદો ઊભા કરવામાં આવ્યા હોઈ શકે છે. આ બાબતે ફ્રાન્સે અમેરિકી સત્તાવાળાઓને પણ જાણ કરી હતી, પરંતુ અમેરિકાના ન્યાય વિભાગે ફ્રેન્ચ તપાસમાં મદદ કરવાનો ઇનકાર કર્યો છે. અમેરિકાએ ફ્રાન્સના આ પગલાને 'રાજકીય પ્રેરિત' ગણાવ્યું છે. પેરિસ પ્રોસિક્યુટર ઓફિસ અગાઉ ટેલિગ્રામના સ્થાપક પાવેલ ડુરોવ અને ડેટાકોલ સામે પણ આવી તપાસ શરૂ કરી ચૂકી છે. જોકે, મસ્ક અને યાકારિનો પેરિસ જશે કે નહીં તે હજુ સ્પષ્ટ નથી, પરંતુ સત્તાવાળાઓએ જણાવ્યું છે કે તેમની ગેરહાજરીમાં પણ તપાસ ચાલુ રહેશે.



# આશા ભોંસલેના અસ્થિ વારાણસીમાં વિસર્જિત કરવામાં આવ્યા

મુંબઈ, તા. 20: આશા ભોંસલેના પશ્ચિમ દ્વારા વારાણસીમાં ગંગા નદીમાં તેમના અસ્થિ વિસર્જિત કરવામાં આવ્યા હતા. દિવંગત ગાયિકાની ઘરછા મુજબ પ્રાર્થના અને પરંપરાગત વિધિઓ કરવામાં આવી હતી.



તેમની પૌત્રી, ગાયિકા ઝનાઈ ભોંસલે, વિધિ દરમિયાન રડતી જોવા મળી હતી, જેમાં તેમના પુત્ર આનંદ ભોંસલે પણ હાજર રહ્યા હતા. આશા ભોંસલેનું નિધન 12 એપ્રિલના રોજ મુંબઈની બીચ કેન્સી હોસ્પિટલમાં મલ્ટીપલ ઓર્ગન ફેલ્યોરને કારણે થયું હતું. ઝનાઈએ તેની સ્વર્ગસ્થ દાદીને સમર્પિત એક ભાવુક ઇન્સ્ટાગ્રામ પોસ્ટમાં લખ્યું, "ઘણા વિચાર-મંથન પછી મને સમજાયું કે તમે અમને છૂવતા તો શીખવ્યું, પણ તમારા વગર કેવી રીતે જીવવું તે નહીં.. અમે લેતા દરેક શ્વાસની સાથે, દરેક સેકન્ડ, દરેક કલાક, દરેક મિનિટ તમારી ખોટ વતાય છે, તમે મારી અંદર જીવત છો..."

# અક્ષય તૃતીયા પર સિદ્ધિવિનાયક મંદિર પહોંચ્યાં નીતા અંબાણી

મુંબઈ, તા. 20 : અક્ષય તૃતીયાના અવસરે અંબાણી પરિવાર મુંબઈના પ્રખ્યાત સિદ્ધિવિનાયક મંદિરમાં દર્શન માટે પહોંચ્યો હતો. આ દિવસ એટલા માટે પણ ખૂબ ખાસ હતો કારણ કે આ દિવસે મુકેશ અંબાણીનો જન્મદિવસ પણ ઉજવવામાં આવ્યો હતો. આ અવસરે તેમની સાથે નીતા અંબાણી, મોટા પુત્ર આકાશ અંબાણી અને નાના પુત્ર અનંત અંબાણી પોતાની પત્નીઓ સાથે પહોંચ્યા હતા. સમગ્ર પરિવારનો ટ્રેડિશનલ સંદાય લોકોને ઘણો પસંદ આવ્યો અને આ દરમિયાન નીતા અંબાણીના શાનદાર અંદાજના દરેક જગ્યાએ વખાણ થઈ રહ્યા છે. નીતા અંબાણીએ આ ખાસ અવસરે પોતાના કલેક્શનમાંથી એક ખૂબ જ સુંદર લાલ રંગની ઓર્ગેન્ડા સિલ્ક સાડી અને ગળામાં રાણી હાર પહેરવાનું પસંદ કર્યું હતું.

